

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, पुस १६ गते २०४० साल

श्री ५ को सरकार
कृषि मन्त्रालयको
सूचना

श्री ५ को सरकारले खाद्य ऐन, २०२३ को दफा ७ ले दिएको अधिकार प्रयोग गरी निम्न खाद्य पदार्थको गुणस्तर वा मात्रा देहायबमोजिम तोकेकोले यो आदेश जारी गरिएको छ ।

६.०१ बिस्कुट:

बिस्कुट भन्नाले गहुँको पिठोको मैदा र वनस्पति घ्यूसा प्रशोधित खाने तेल वा मखन वा घ्यू वा कृत्रिम मखन वा तिनीहरूको संमिश्रणबाट बनेको पदार्थलाई सम्झनु पर्दछ । यसमा खाने नुनको साथै निम्नलिखित कुनै एक वा बढी पदार्थहरू समावेश गरिएको हुन सक्दछ ।

एण्टि अक्सिडाण्ट्स (Anti-oxidants), इमल्लिफाइड तथा स्टाबलाइजिङ एजेण्ट्स (Emulsifying & Stabilizing Agents), स्वीकृत परिरक्षीहरू (Permitted Preservatives), बेकिङ पाउडर (Baking Powder), पाउडर दूध, खाद्यान्न (Cereals), चीज, चकलेट, साइट्रिक एसिड (Citric Acid), कोको (Cocoa), नरिवल, डेक्स्ट्रोस, काजु, पेस्ताजस्ता मसलाहरू, फुल (Egg),

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

इन्जाइम्स् (Enzymes), फ्लावोरिङ्ग एजेण्ट (Flavouring Agent), अर्दुवा, ग्लुटीन (Gluten), बदामको पिना, दुग्ध पदार्थ, मह, जेलीफाइड एजेण्ट (Jelly-fying Agent) वा मसला (Spices), चिनि तथा चिनियुक्त पदार्थ, इष्ट (Yeast), स्वीकृत रङ्ग इत्यादि ।

सार्थ बिस्कटमा निम्नबमोजिमको गुणस्तर भएको हुनुपर्दछ:-

- (१) जलाम्स (Moisture) ६.० प्रतिशतमा नबढेको ।
- (२) डाइल्यूट हाइड्रोक्लोरिक एसिड (Dil. HCl) मा नघुल्ने भष्म- ०.१ प्रतिशतमा नबढेको ।
- (३) उपस्थित चिल्लो पदार्थ [(Extracted Fat) को अल्कोहोलिक एसिडिटी (Alcoholic Acidity) ६०%]- ओलिक एसिडको हिसाबले (As Oleic Acid)- २.० प्रतिशतमा नबढेको ।

द्रष्टव्य:- क. प्रशोधित खाने तेल भन्नाले पेलर निकालिएको कुनै पनि खाने वनस्पति तेल जसलाई क्षार (Alkali) द्वारा न्यूट्रलाइज्ड (Neutralised) गरी एब्ज्यारबेण्ट अर्थ (Absorbant Earth) वा एक्टिभेटेड कार्बन (Activated Carbon) वा दुवैको प्रयोगद्वारा रङ्गरहित (Bleached) र बाफको प्रयोगद्वारा गन्धरहित तुल्याइएकोलाई सम्झनु पर्दछ ।

ख. कृत्रिम मखन भन्नाले मार्जारिन (Margarine)लाई सम्झनुपर्दछ ।

आज्ञाले,

दीपराज शर्मा

श्री ५ को सरकारको का.मु. सचिव